

मत्स्य प्रजनक साठा केंद्र स्थापन करण्याच्या  
प्रस्तावास प्रशासकीय मान्यता देणेबाबत.....  
सन २०१७-१८ साठी राष्ट्रीय कृषी विकास  
योजना (RKVY) अंतर्गत अर्थसहाय्य

**महाराष्ट्र शासन**  
**कृषी, पशुसंवर्धन, दुग्धव्यवसाय विकास व मत्स्यव्यवसाय विभाग**  
**शासन निर्णय क्रमांक: मत्स्यवि २०१७/ प्र.क्र. ८७ / पदुम १३**  
मंत्रालय, मुंबई- ४०० ०३२  
दिनांक : २१ जून, २०१७

**वाचा-**

- १) आयुक्त कार्यालयाचे पत्र क्र. मत्स्य/ भू/०२०९०१/०८/२०१७, दि. २०.०१.२०१७
- २) राष्ट्रीय कृषी विकास कक्षाचे क्र. RKVY-१२१६/C.R. १४६/RKVY CELL, दि. ०८.०५.२०१७  
रोजीच्या पत्रान्वये निर्गमित केलेले इतिवृत्त
- ३) कृषि व पदुम विभागाचे क्र. आरकेव्ही-०३१७/सी.आर.१४/आरकेव्हीवाय सेल, दि. ०९.०६.२०१७  
अन्वये निर्गमित केलेले राज्यस्तरीय प्रकल्प मंजूरी समितीच्या बैठकीचे इतिवृत्त

**प्रस्तावना-**

राज्यात ४.१८ लाख हेक्टर गोडया पाण्याचे क्षेत्र उपलब्ध असून यामध्ये लहान मोठे पाटबंधारे जलाशय, गाव, तलाव यांचा समावेश आहे. राज्यातील सदर उपलब्ध जलक्षेत्र मत्स्यव्यवसायासाठी विकसित करण्यासाठी, दरवर्षी अंदाजे ११४.०० कोटी मत्स्यबोटूकलीची आवश्यकता असते. सद्याची मत्स्यबोटूकलीची गरज भागवण्यासाठी एकंदरीत १८६ टन प्रजनकाची आवश्यकता आहे. सद्यःस्थितीत राज्यातील मत्स्यव्यवसाय विभागाच्या ३० मत्स्यबीज उत्पादन केंद्रांवर एकूण २७ टन इतकेच प्रजनक उपलब्ध आहेत. त्यामुळे आवश्यक असणारा १५९ टन साठा तयार करणे गरजेचे आहे. तसेच राहू, कटला व मृगळ या जातीचे प्रजनक उपलब्ध नसल्याने हे मत्स्यप्रजनक छत्तीसगड, आंध्रप्रदेश, पश्चिम बंगाल या राज्यातून आणण्यात येतात. मात्र अंतर जास्त असल्यामुळे वाहतुकीदरम्यान प्रजनकाची मरतुक होते. त्यामुळे प्रजनन कालावधीमध्ये पुरेशा प्रमाणात प्रजनक उपलब्ध होत नाही. सदरची गरज पूर्ण करण्यासाठी तसेच, उच्च प्रतीचे प्रजनक उपलब्ध करून देण्यासाठी मत्स्य प्रजनक साठा केंद्र स्थापन करणे आवश्यक आहे.

उक्त वस्तुस्थिती लक्षात घेऊन संदर्भाधीन १ येथील पत्रान्वये आयुक्त मत्स्यव्यवसाय यांनी निम्न दुधना (जि. औरंगाबाद), मखनी (जि. उस्मानाबाद), उजनी (जि. सोलापूर), चांदोली (जि. सांगली), शिवनी बांध (जि. भंडारा) व मांडवा (जि. अमरावती) या ठिकाणी मत्स्यव्यवसाय विभागाच्या ६ मत्स्य प्रजनक साठा केंद्र स्थापनेसाठी रु. २०.०० कोटी इतक्या रकमेचा सविस्तर प्रकल्प अहवाल राष्ट्रीय कृषि विकास योजनेंतर्गत १०० टक्के अर्थसहाय्याकरीता शासनास सादर केला आहे. सदर प्रकल्प

अहवाल दि. १३.०१.२०१७, दि. ०४.०२.२०१७ व दि. ०३.०३.२०१७ रोजीच्या राज्यस्तरीय प्रकल्प छाननी समितीसमोर सादर करण्यात आले असता संदर्भाधीन क्र २ येथील पत्रान्वये निर्गमित करण्यात आलेल्या इतिवृत्तान्वये त्यास मान्यता देण्यात आलेली आहे. तदनंतर सदर प्रस्ताव दि. २५.०५.२०१७ रोजीच्या राज्य प्रकल्प मंजूरी समितीसमोर ठेवण्यात आला असता त्यास संदर्भाधीन क्र. ३ अन्वये मान्यता देण्यात आली आहे. आयुक्त, मत्स्यव्यवसाय यांनी सादर केलेला प्रस्ताव व राज्य प्रकल्प मंजूरी समितीने दिलेली मान्यता लक्षात घेता राज्यात उपरोक्त ६ ठिकाणी मत्स्य प्रजनक साठा केंद्र स्थापन करण्याच्या प्रस्तावास प्रशासकीय मान्यता देण्याची बाब शासनाच्या विचाराधीन होती.

### शासन निर्णय-

शासन या निर्णयान्वये केंद्र पुरस्कृत राष्ट्रीय कृषि विकास योजनेतर्गत (RKVY) प्राप्त होणाऱ्या अर्थसहाय्यातून राज्यामध्ये निम्नदुधना (जि. औरंगाबाद), मखनी (जि. उस्मानाबाद), उजनी (जि. सोलापूर), चांदोली (जि. सांगली), शिवनीबांध (जि. भंडारा) व मांडवा (जि. अमरावती) या ६ ठिकाणी मत्स्य प्रजनक साठा केंद्र (Brood Bank) स्थापन करण्यासाठी राष्ट्रीय कृषि विकास योजनेतर्गत १०० टक्के अर्थसहाय्याने रु. २०.०० कोटीच्या मत्स्य प्रजनक साठा केंद्राच्या (Brood Bank) स्थापनेच्या प्रस्तावास खालीलप्रमाणे प्रशासकीय मान्यता देत आहे.

अ.क्र.	बाब	घटकनिहाय अंदाजित किंमत (रु. कोटी)
१	नविन तळी बांधकाम	४.००
२	तळ्यांचे नुतनीकरण	३.००
३	साठवणूक तळे	३.००
४	पाण्याची टाकी (Overhead Tank)	१.००
५	प्रजनक खरेदी व वाहतुक	३.००
६	मत्स्य खाद्य	२.००
७	सॅन्ड्रिय व असेंड्रिय खते	१.००
८	पाणी तपासणी साधने	०.५०
९	सुरक्षारक्षक शेड	०.५०
१०	कुंपण	०.५०
११	प्रजनक जाळी	१.००
१२	औषधे	०.५०
एकूण		२०.००

आयुक्त, मत्स्यव्यवसाय, महाराष्ट्र राज्य, मुंबई हे उपरोक्त प्रकल्पाचे संनियंत्रण अधिकारी राहतील. प्रकल्प विहित कालावधीत पूर्ण करण्याची व उपयोगिता प्रमाणपत्र सादर करण्याची जबाबदारी ही आयुक्त, मत्स्यव्यवसाय यांची राहिल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०६२२१५११२८६१०१ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(र. व. गुरव)  
उप सचिव, महाराष्ट्र शासन

प्रत,

- १) मा.मुख्यमंत्री यांचे प्रधान सचिव
- २) मा. मंत्री (पदुम) यांचे खाजगी सचिव
- ३) मा. राज्यमंत्री(पदुम) यांचे खाजगी सचिव
- ४) मा. विरोधी पक्षनेता, विधानसभा व विधानपरिषद.
- ५) मा. मुख्य सचिव यांचे सह सचिव, महाराष्ट्र राज्य, मुंबई
- ६) आयुक्त, मत्स्यव्यवसाय, महाराष्ट्र राज्य, मुंबई
- ७) प्रादेशिक उपायुक्त, मत्स्यव्यवसाय, पुणे/औरंगाबाद/अमरावती/नागपूर
- ८) सहायक आयुक्त, मत्स्यव्यवसाय
- ९) महालेखापाल १/२, महाराष्ट्र (लेखा व अनुज्ञेयता / लेखा परीक्षा) मुंबई / नागपूर
- १०) जिल्हा कोषागार अधिकारी, औरंगाबाद/उस्मानाबाद/सोलापूर/सांगली/भंडारा/अमरावती
- ११) उप कोषागार अधिकारी, औरंगाबाद/उस्मानाबाद/सोलापूर/सांगली/भंडारा/अमरावती
- १२) सहसंचालक, लेखा व कोषागरे, संगणक कक्ष, नवीन प्रशासन भवन, ५ वा मजला, मंत्रालयासमोर, मुंबई
- १३) अवर सचिव/ कक्ष अधिकारी (राकृवियो कक्ष, पदुम १२, पदुम १४, पदुम १६)
- १४) निवडनस्ती.